

TNISSLET U NISSLET

Bhallbierah nütt sena iju — kien il-jum tal-Hadd — l-Isqof Mons. Karmenu Scie-kienet lesta minn gewwa, għalkemm minn bierek il-knisja għida u kbira tal-Hamrun, li luma, fost il-ferh kbir tan-nies ta' l-inhawi, barra kien fadlilha xoghol iehor xi jsirilha.

Naqraw fil-gurnali ta' dak iż-żmien li għat-tberik ta' dik il-knisja kien hemm prezenti għadd kbir ta' nies u li, meta l-Isqof wasal viċin il-knisja, il-poplu qala' iż-żewġemel minn mal-karrozza u għibidha hu salbieb tal-knisja. Filgħaxija ma naqsetx il-mixghela f'd-djar b'sinjali ta' festa u m'għandniex xi ngħidu, il-giġg' fogu.

BENEFATTUR KBIR

Il-knisja tal-Hamrun bdiet tinbena mas-sitt snin qabel. Fl-18 ta' Lulju 1869, l-Isqof Mons. Gejtanu Pace Forno kien bierek l-ewwel għebli tal-istess knisja, li għet dedikata lil San Gejtanu, b'wirja ta' għieh lejn dak l-Isqof li kien iġib dak l-isem u kien benefattur mill-aqwa għall-bin tagħha. Għalhekk kien jagħti somma għmijha ta' flus kull xahar u hallas minn butu l-kis; tal-paviment tal-presbiterju b' rham u l-kwadru titolari; li jzejjen il-kor, li għalih hallas mitt lira sterlina. Dan il-kwadru, impitter mill-artisti tal-jan il-magħruf Pietru Gagliardi, juri lil San Gejtanu qed jilqa' f'idejh lill-Bambin Gesu' tarbija minn idejn il-Madonna.

L-Isqof Pace Forno ma kienx il-benefattur wahdien; tal-knisja ta' San Gejtanu. Jingħad li l-Gvern offra £300 biex jinbeda l-bini u f'Gunju tal-1870 n-fetaħ "alboral" għall-għir ta' flus għal dak il-ghan. Hafna nies u korpi tal-ibliet u tar-rhala għenu wkoll bi flushom.

Naqraw fil-gazzetti taż-żmien li mit-28 ta' Gunju 1870 sat 30 ta' Lulju 1870 ingħabru 11,028 skud, li jgħibu mal-£1,000 u sal-31 ta' Marzu 1875 is-somma laħqet is-37,118 skud, fuq it-£3,000.

Hadmu u stinkaw hafna halli jgħbru l-flus u jmexxu x-xoghol tal-bini l-membri tal-Kumitat li l-Isqof kien hatar. Fosthom issem mew l-aktar Dun Pawl Le Brun, Dun Fortunat Valletta, li wara sar Kappellan tal-knisja u n-negozjant Emmanweli Imbroli. Fost in-nisa benefattriċi kien hemm is-Sinjura Karmena Scieluna, kunjata tal-Markiz Scieluna.

Minn Mons. Prof. A. Bonnici

XTAQU KNISJA AKBAR

Il-11 ta' Lulju 1875, kif għedna, kien jum ta' festa kbira għan-nies ta' dawk l-inhawi li kienu jhom jix-t'equ knisja akbar fir-rahal tagħhom, li dak iż-żmien kien magħruf bhala "Rahal San Guzepp", mnejn hadet l-isem it-triq ewlenija, sabiha u twila li taqsam il-Hamrun.

Għandkom tkunu tafu li, dak iż-żmien, f'dak ir-rahal kien għad hemm zewġ knejjes biss u dawn kienu zghar. Dawn kienu dik tas-Samra, li hadet l-isem mill-lewn samrani tal-Madonna fix-xbiha ewlenija tagħha, mibnija fis-sena 1630, u dik tal-Madonna ta' Portu Salvu, imsejja, dak iż-żmien, ta' San Guzepp minhabba l-post fejn kienet mibnija, jew ta' Antonuccio, jew ta' Tonuzzu, ta' Tunozzu, illum Santunuzzu, mibnija fl-1745. Il-knisja tad-Duluri fil-Pieta' kienet tagħmel mal-Furjana.

Dawn iż-żewġ knejjes kienu saru zghar wisq għall-popolazzjoni, li bdiet tikber b'mod tal-ghageb. Infatti, filwaqt li 25 sena qabel infetħet il-knisja l-għida f'dak ir-rahal kien hemm 30 dar jew familja biss, li kienu jghoddu mal-150 ruh, fl-1875 il-popolazzjoni laħqet l-elf.

Nafu biz-żgur li fl-1881 il-popolazzjoni laħqet xejn anqas minn 5,000 ruh. Mat-tkattir tal-popolazzjoni nħasset il-htieġa li f'dawk l-inhawi titwaqqaf parroċċa. Għalhekk, Mons. Scieluna qata' partijiet minn Birkirkara, Hal Qormi u l-Furjana u għamel il-parroċċa għida ta' San Gejtanu.

Seba' snin wara, dak id-d'strett beda jissejjaħ ufficialment "il-Hamrun". Illum m'għandniex aktar ir-rahal ta' San Guzepp, imma għandna l-Belt ta' San Gejtanu, li għandha importanza kbira mhux biss minhabba l-kobor tal-popolazzjoni tagħha — fuq 20,000 ruh; iżda wkoll minhabba l-hafna knejjes, istituti, skejjel, fabbriki u negozji, għaqdiet u istituzzjonijiet ohra soċjali li hemm go fiha.

MINN TIFLA SSIR OMM

Fl-1913, l-Isqof Pietru Pace qata' parti min-naħa ta' fuq tal-Hamrun, u min-naħa sawwar il-parroċċa ta' Santa Venera u minn biċċiet meħudin minn parroċċi ohra. Fl-istess sena ttiehdet biċċa ohra min-naħa t'isfel, halli titwaqqaf il-parroċċa tal-Marsa. Fl-1967 l-Arcisqof Gonzi qata' biċċa mill-Hamrun u waqqaf il-parroċċa l-għida tal-Kunċizzjoni. B'hekk dik il-knisja li qabel kienet filjali ta' ohra saret matrċ.

N'sthajjilni rajtha titnissel u titwieled tarbija, tkber u tissahhaħ maż-żmien u fl-aħjar tagħha tagħti wlied ohra li Malta Katolika.

